

జీవితంలో ఎన్నో పరీక్షలు.
 తప్పించుకొని తిరగడానికి మార్గం
 కనుపించదు. తత్కాలంగా సాధ్యమైనా
 పరిస్థితి మరింత విపరీతమైంది.
 పరీక్షకు నిలబడినా విజయ లక్షి
 పరిస్తుంది విశ్వసించడానికి ఆధారం
 ఉండదు. ఏమైనా అదే జీవితం మరి.
 కానీ, ప్రేమను పరీక్షకు పెట్టడానికి
 ప్రయత్నించడం మాత్రం అనివేకం.

“అత్తయ్యా! అత్తయ్యా!” అంటూ తలుపు
 తట్టాను.

గాజం గంకం, ఆ వెంటనే ఎవరో లేచి వస్తున్న
 అడుగుల నవ్వుడి. తలుపులు తెరవబడినాయి. రోపరికి
 అడుగు పెట్టబోతున్నవాళ్ళే వ్రంధించిపోయి గడవరోనే
 అలా నిలబడిపోయాను.

కోరిమొసాం, కంపలేకులబోలు కనులు, తామర
 మొగ్గలను జ్ఞప్తికి తెచ్చే అధరాలు, సంపెంగలా తీర్చి
 దిద్దివట్టున్న ముక్కు — ఇత్యాది ఇదివరకు ఎందరో
 ఎన్నిసార్ల వర్ణించిన ప్రస్తావనలే. అయినా
 ప్రత్యేకించి వాకు గోచరించిన, ఏదో నవ్వుతతో
 నా ముందు నిలబడిఉన్న ఇరవై ఏళ్ళ దాటని ఆ
 యువతిని చూస్తూ ఎన్ని నిమిషాలు అలా నిలబడ్డావో
 జ్ఞాపకం లేదు. పాఠశాల గ్రహించి, తేరుకుని చూపులు
 మరల్చి ఏదో చెప్పబోయాను. పరిగ్గా అదే పరిస్థితి
 లోంచి మేల్కొన్న ఆమె, “మీరెవరు?” అన్నట్టు
 ప్రశ్నార్థకంగా చూసింది వాచేపు.

“చూడండి! అత్తయ్య ఉందా?” అన్నాను సాధ్య
 మైనంతవరకు ఆమె సైనించి చూపులు తప్పడానికి
 ప్రయత్నిస్తూ.

“ఏ అత్తయ్య? ఎవరి అత్తయ్య?” కలుపుగా
 ప్రశ్నలు ఒకదాని వెంట ఒకటి.

“అ...అదే...మా అత్తయ్య.”

“మీ అత్తయ్యలు ఇక్కడెందు కుంటారు?”
 నవ్వుఅవుకుంటూ వెలుకారంగా అన్న మాటలు! అప్పుడు
 కనిపించిన ముత్యాల వరస — ఆహా — పలువరస.

“కృమించాలి. నేను మా అత్తయ్య, అంటే
 మధ్యదమ్మగారిని చూడాలి.” ఎంత ప్రయత్నించినా
 మాటలు తడబడ్డాయి.

“అయితే మీ రెవరో చెప్పండి ముందు.” అజ్ఞ.

“నేను...మీకు తెలియరైంది. మా అత్తయ్య...”

“అవండి. వాకు తెలికుండా ఈ ఇంట్లో ఏదీ
 జరగదు! జరగడానికి ఏళ్ళేదు!”

ఆమధ్య చూసిన ఏదో తెలుగు సినిమాలో
 ముద్దాయిని విడుదల చేయడానికి ఎంతమాత్రం
 ఏళ్ళేదు అని బ్రహ్మాండంగా వాదించిన పల్లిక్ ప్రాసి
 క్యూటర్ చివరి డైలాగు జ్ఞాపకం వచ్చింది.

“ఎవరే, అమ్మాయ్, అదీ? మళ్ళీ ఎవరోకోటి
 ఆ పుస్తకం?” మెట్టు దిగి హాల్లోకి వస్తున్న అత్తయ్య
 మాటలు వినిపించాయి.



మనోహరం

జి. చిరంజీవి

“అత్తయ్యా!” అవద్రాంధరిలా వస్తున్న అత్తయ్యను చూసి మహదానందంతో పిలిచాను.

“ఎవరూ?” కళ్ళజోడు వదిలించుకుని వస్తు పరీక్షగా చూసి, “ఓరే! మచ్చట్రా, నాగూ! ఎన్నాళ్ళకి వచ్చావులా! నిన్ననే వస్తున్నట్టు తెలిగిం ఇచ్చి ఈ రోజు రావటం?” ప్రశ్నల వర్షం కురిపిస్తూ ఆప్యాయంగా హాల్లోకి నడిపించుకుపోయింది అత్తయ్య. అత్తయ్య నా పేరు ఉచ్చరించగానే ఆ అమ్మాయి గిరుక్కున తిరిగి వినిపిస్తూ నడిచి హాల్లో ఓమ్మాలగా రోజ్ ఉడ్ టేబిల్ మీద అమర్చిన రేడియో ట్యూన్ చేసి నిర్లక్ష్యంగా ఏదో ఇంగ్లీషు ప్రతిక తిరగిస్తూ కూర్చుని ఉండడాన్ని ఓ కంట కనిపెడుతూనే ఉన్నాను.

“అమ్మాయ్, మల్లీ! ఏమిటే నీ ప్రవర్తన? రాకలాక పదిహేనేళ్ళ తరవాత బావ వస్తే పంకరింపు కూడా లేకుండా ఆ మూలకి వెళ్లి కూర్చున్నావేమిటి?” మల్లీని మందలిస్తున్నట్లు అన్నది అత్తయ్య.

“ఆ మర్యాదలన్నీ ఇండాకనే జరిగాయిగా” అనుకున్నాను మనస్సులో.

“చూడు, నాగూ! నువ్వు మరో అనుకోకు. అది కాస్త మొండిపటం. అతి గారాబంతో దాన్ని అలా చేసి పోయా రాయన” అంటూ కళ్ళద్దాలు పైకెత్తి పీరకొంగుతో కళ్ళు తుడుచుకుంది అత్తయ్య. ఆ ప్రయత్నంగా నా దృష్టి ఎదురుగా గోడకు తగిలించిన మామగారి ఫోటో మీదికి మరలింది.

పదిహేనేళ్లక్రితం ఏదో చిన్న విషయానికి మామయ్యతో పుర్వణ పడి ఇల్లు వదిలి పారిపోయాను. తెలిసి తెలియని ఆ ప్రాయం అలాంటిది. తలిదండ్రులను కోల్పోయిన నన్ను చేరదీసి, ఆ కొరత మరిపించిన అత్తయ్యకూ, మామయ్యకూ చూరమైనాను. తరవాత ప్రత్యక్ష జీవితం నేర్చిన పాతాలు వదిలి, ఆనాడు తెలివి తక్కువగా ప్రవర్తించానని తెలుసుకో గలిగాను. పశ్చాత్తాపం అనుభవించాను. మామయ్య కళ్ళమీద పడి వారి క్షమాపణ కోరుకుంటే గాని వా ఆత్మకు శాంతి ఉండబోదని గ్రహింపు కలిగింది. కాని, నాకా అవకాశాన్ని ఇవ్వకుండానే మామయ్య పోయాడు. ఆమధ్య మామయ్య గుండెబిచ్చుతో

మల్లీశ్వరి

చనిపోయాడని తెలిసింది.

“మల్లీ! ఆ పెంకితనం ఇక వాలించి వచ్చి కూర్చుని బావతో మాట్లాడుతూ ఉండు. నే నిప్పుడే వస్తాను” అని హాల్లోంచి వంట గదిలోకి కామోసు లేచి వెళ్ళింది అత్తయ్య.

నావేపు కొంటెగా చూసి రేడియో దగ్గరనించి లేచి వచ్చి సోఫాలో నాకు ఎదురుగా కూర్చుంది మల్లీ.

“అయితే, బావగారూ, తమరితో ఏం మాట్లాడాలో నెలవియ్యండి.” నవ్వు ఆపుకుంటూ ఆమె అన్న మాటలకు వెంటనే ఏం చెప్పాలో తోచింది కాదు నాకు.

నేను వ్రాసే కథల్లో ఇటువంటి సన్నివేశాల నెన్నింటినో అతి చాకచక్యంతో చిత్రించి ఉన్నాను. హీరోచేత సరసంగానూ, చమత్కారంగానూ సంభాషణలు జరిపించడంలో నేను సిద్ధపానుల్లాని అంటుంటారు నా మిత్రులు. కాని, కేవలం ఊహ విహారినై నేను ఈ వాస్తవిక సంఘటనలో ఓడి పోయాననే చెప్పాలి.

“ఏం చదువుతున్నావు?” ఆ చమ్మప్రశ్న తప్ప మరేదీ తోచలేదు నాకు.

“ఇంప్లెమెంట్ పీక్లి” అని వప్పు ఆపుకోవడానికి పదిటచెంగు నోటికి అడ్డం పెట్టుకుంది మల్లీ.

“అహ...అది కాదు. బి.ఎ.ఆ. బి.ఎస్.సి. ఆ అని.” తడుముకుంటూ జీరపోయిన కంఠంతో అన్నాను ఆమె చేతిలోని ఇంగ్లీషు ప్రతిక చూస్తూ.

“ఓరే, నాగూ. వేళ్ళల్లో సిద్దంగా ఉన్నాయి. బాగా అలిసిపోయి ఉంటావు. స్నానానికి లేచి రా. తరవాత మాట్లాడుకోవచ్చు” అంటూ హాల్లోకి ప్రవేశించిన అత్తయ్యను చూసి (బతికానురా భగవంతుడా అనుకుంటూ లేచి వెళ్ళాను.

అత్తయ్య ఇంట్లో నేను గడిపిన ఆ రెండు నెలల కాలంలోనూ మల్లీ నాకు చాలా సన్నిహితురాలైంది. అందుకు కారణం మా ఇద్దరి మధ్య ఉన్న బంధుత్వమో, లేక నేనంటే మల్లీకి చిరపడిన గౌరవమో అయి

ఉండవచ్చు.

ఆ సాయంత్రం వెన్నె ఒడ్డున కూర్చున్నాము నేనూ, మల్లీ. వెన్నెలో ఇంకంతా తెల్లగా మెరుస్తూంది. చల్లని పిల్లగాలులు మనస్సుకూ, శరీరానికి గలిగింకలు పెడుతున్నాయి.

“బావా, నీ కథలు చదువుతుంటే నువ్వు సృష్టింకే ప్రాతల్లో వాస్తవికత, సహజత్వము లోపిస్తున్నాయేమో ననిపిస్తుంది” అంటూ సంభాషణ ప్రారంభించింది మల్లీ.

నేను చిన్నగా నవ్వి ఊరుకున్నాను. నా కథలపై ఈ అభిప్రాయాన్ని ఇవ్వరకు ఎందరో ఎన్నిసార్లలో వెలిబుచ్చి ఉన్నారు. అందరికీ అన్నిసార్లూ సమాధానం ఇచ్చి ఉన్నాను కూడా. పదే పదే అదే చెప్పడం విసుగినిపించింది. అందుకే ఈమధ్య నా కథలను ఎవ రే విధంగా విమర్శించినా విని మెల్లగా నవ్వే స్తూంటాను.

“ఈ వారం నువ్వు వ్రాసిన కథ చదివాను. అందులో భాస్కరం ప్రాత్ర మరీ అసహజంగా ఉంది. ఆ పరిస్థితులలో ఎవరూ అలా ప్రవర్తించరు” అని, “ఏం, బావా, పంకవే?” అంటూ నావేపు తిరిగింది మల్లీ.

“నీ అభిప్రాయమేమిటోపూర్తిగా చెప్పి ముగించు” అన్నాను ఇంకతో పిచ్చిగీతలు గిస్తూ.

“తన భార్య వివాహానికి పూర్వం ఒక యువకుణ్ణి ప్రేమించి అతనికి తన పర్యవస్థం అర్పించిందని తెలుసు కున్నాడు భాస్కరం. అదొక పర్యసాధారణ విషయంగా, దాని కే మాత్రమూ ప్రాముఖ్యం ఇవ్వకుండా ప్రవర్తించినట్లు చిత్రించావు. మనిషి ఆంతర్యంలో ఏమూలైనా కించితు ద్వేషమూ, మోసపోయాననే బాధా కలగడం మానవ సహజం. కాని, అది కూడా అతనిలో కలగలేదని చెప్పతూ అత నలా ప్రవర్తించడంలోగల బెన్నెత్తాన్ని బెదర్యాన్ని పాగిడావు. అట్లు ఒక అభ్యుదయవాదిగా, మహోత్తమ సంస్కారిగా చిత్రించడానికి ప్రయత్నించావు. కాని, నేను మాత్రం భాస్కరం వట్టి పిరికివాడు అని మాత్రమే అంటాను. రెండు మూడు మాటల వరిచయంతోనే అమెను వివాహం చేసుకోడానికి సిద్ధపడిన అతని అజ్ఞానమూ, మూర్ఖత్వమూ గుర్తించి, తన బలహీనత కచ్చుపుచ్చుకోవడానికి అలా ప్రవర్తించాడే గాని అందులో అతని గొప్పతనమేమీ లేదని అనుకున్నాను.”


ఇక నేను మాట్లాడకపోతే మల్లీకి చిర్రున కోపం వస్తుంది.

“మన చుట్టూ ఉన్నదే ప్రపంచం కాదు. ఎందరో వ్యక్తులు, ఎన్నో విభిన్న మనస్తత్వాలను. అందులో భాస్కరంలాంటి వ్యక్తులు కొందరు ఉండకూడదా?”

“అలాంటి మనస్తత్వం ఉన్నవారే నెవరినైనా నువ్వెరుగుదువా?”

“లేదు. కాని, మన ఊపాల స్వరూపాన్ని ప్రత్యక్షంగా మనం చూడలేకపోయినంత మాత్రాన ఆ ఊపాలకు అవలు రూపమే ఉండదనుకోవడంకూడా పొరపాటు. సారూప్యం లేని ఊపాలను అవలు మనిషి కల్పించుకోలేదు కూడా.”

“పోనీ, ఎవరిదాకానో ఎందుకులే, బావా! ఇన్ని భావాలనూ, భిన్నతత్వాలనూ సృష్టిస్తావు కదా,



నువ్వే చెప్పు. భాస్కరం పరిస్థితులలో నువ్వే అయితే ఏం చేసేవాడివి? అలాగే ప్రవర్తిస్తావా?" కళ్లలోకి నూటిగా చూస్తూ అడిగింది మల్లి.

నేను కొన్ని నిమిషాలపాటు మాట్లాడలేకపోయాను. ప్రపంచ సాహితీవేత్తలను అనాదినుంచి ఎదుర్కొంటున్న ప్రశ్న! వారి ఆంతర్యాలలో రేగిన ఈ ప్రశ్నకు సరియైన సమాధానం చెప్పుకోగలిగిన మహానుభావులు వారితో ఏ బహు కొద్దిమందో. అటు వంటప్పుడు సామాన్య కథా రచయితలైన నాకు ఈ ప్రశ్నకు సమాధానం చెప్పుకోగల శక్తి ఏవీటిది?

"చెప్పలేను. సృష్టించడం వేరు. దానికి అనుగుణంగా జీవించడం వేరు. మహోత్సవ సాత్ర సృష్టిచేయగలిగిన రచయిత తన జీవితాన్ని అంత ఉత్కృష్టంగానూ మలుచుకోవడం అసాధ్యం. కానీ, దాన్ని సుగమం చేసుకోగలిగినవాడు అతడు నిజంగా ధన్యుడే అవుతాడు. అయినా నువ్వు చెప్పిన ఆ పరిస్థితులు తలస్థపడకముందే అప్పు డెలా ప్రవర్తిస్తావో ఇప్పు డెలా చెప్పగలను? మనిషి మనస్సు ఎప్పు డేవిధంగా ఆలోచిస్తుందో చెప్పడం అంత సులువు కాదు" అన్నాను.

తాలూకా ఆఫీసులో ఎనిమిది గంటలు కొట్టారు. ఇంకలేమి లేచి ఇద్దరం ఇంటిముఖం పట్టాము.

ఆ మరువటి రోజే మద్రాసు తిరిగి వచ్చాను.

నా కిప్పు డొక చిక్క నమస్సు ఎదురైంది. పదేళ్ల క్రితం జీవితంలో ఏకాకిగా మిగిలిపోతానేనోనాని భయపడిన నేను ఇప్పుడు నా జీవిత భాగస్వామిని ఇద్దరితో ఎవరిని ఎన్నుకోవాలో తెలియని సందిగ్ధతలో వడ్డాను. తల్లిలా ఆదరించిన అత్తయ్య కూతురు మల్లి ఒకవేపు. పదేళ్ల క్రితం మద్రాసు నగర విఠుల్లో దిక్కు తోచక బతుకుతెరువు కోసం అల్లాడిపోతున్న రోజుల్లో నన్ను ఆదరించి, నాలో అంతర్గతంగా దాగి ఉన్న రచనాశక్తికి అవకాశాలు కల్పించి, సన్నోక రచయితగా ఆంధ్రలోకానికి పరిచయం చేసి, నా బతుకుబాట సుగమం గావించిన సహాయ సంపాదకుని కూతురు స్వాతి ఒకవేపు. ఇద్దరూ నన్ను ప్రేమిస్తున్నారు. గారవిస్తున్నారు. అందుకే "ముహూర్తం ఎప్పుడు పెట్టుకోమంటావు?" అని అత్తయ్య ఉత్తరం వ్రాసినా సమాధానం ఇవ్వకుండా ఉండుకున్నాను.

ఆ రోజు నాకో ఉత్తరం వచ్చింది. మల్లి అత్తయ్యే వ్రాసి ఉంటుందనుకుని విప్పి చదివాను.

"నాగేశ్వరరావు గారికి, నేను మీ అభిమాన సాత్రకుల్లో ఒకణ్ణి. అందుకే మీ శ్రేయోభిలాషిని కూడా. మీరు మల్లిని వివాహం చేసుకోబోతున్నారని తెలిసింది. మీరు ఉత్తమ రచయితలు. వివాహం అత్యంత ప్రధానమైన జీవిత సమస్య. అందులో మీరు తప్పటడుగు వేశారంటే ఆ తరవాత మీ పాఠపాటు గ్రహింపుకు వచ్చినప్పుడు మీ వ్యక్తిత్వం డెబ్బ తింటుంది. మీ సృజనాత్మక శక్తికే అది ముప్పు తీసుకురావచ్చు. అందుకే ముందుగా ఈ హెచ్చరిక. మల్లి మీ రనుకున్నంత అమాయికురాలు కాదు. అవధులు దాటిన ఆమె పెంకితనం, జీవితాన్ని బొమ్మలాటగా భావించిన ఆమె కొంటె స్వభావం ఆమెను 'అతనికి' లొంగేలా చేసింది. అతని మాయల్లో పడి మోసపోయింది మల్లి.

ఆ తరవాత ఆమెకు గర్భం రావడం, అది తీయించేసుకోవడం కూడా జరిగిందంటారు కొంతమంది. ఇదంతా జరిగి సంవత్సరం కూడా కాలేదు. మీరు చాలాకాలంగా మద్రాసులో ఉంటున్నారని తెలిసి కూడా ఇంతకాలం మీవిషయమై శ్రద్ధ తీసుకోని మీ అత్త గారు పని కట్టుకుని ఇప్పుడు మీపై అభిమానాన్ని కురిపించడం ఎందుకనుకున్నారు? మల్లిని మీకు అంట గట్టాలని. ఇంతకంటే మీకు నేనేం చెప్పగలను? ఏమి నిర్ణయించుకోవాలో మీకు తెలిసి ఉంటుంది."

ఉత్తరం చదవడం ముగించిన నాకు ఒళ్లంతా చెమటలు పట్టింది. కిటికీగుండా వీచిన గాలికి చేతి లోని ఉత్తరం రెపరెపలాడింది. ఉత్తరం కింద సంతకం లేదు. కవరుమీది పోస్టుముద్రలు చూశాను. నెల్సూరులో పోస్టు చెయ్యబడింది. ఆ క్షణంలో నాలో ఎన్నో ఆలోచనలు గజబిజిగా తిరిగాయి. పొందికలేని సంఘర్షణ. ఏదో అయోమయ పరిస్థితి. ఆ రోజున పెన్ను ఒడ్డున మల్లి నాలో వాదించిన సంఘటన కళ్లముందు కదిలి నన్ను వెక్కిరించినట్లైంది. ఇదన్న మాట ఆనాటి వాదన వెనక దాగిన అంతరాత్మం! అయితే ఈ ఉత్తరం? నిజం కాకపోవచ్చు. కేవలం ఈ ఉత్తరాన్ని ఆధారంగా తీసుకుని మల్లికి కళంకాన్ని ఆపాదించడం న్యాయం కాదు. కానీ, సందేహమంటూ ఏర్పడిన తరవాత, ఆసందేహంతో మల్లిని స్వీకరించడానికంటే నన్ను మనసారా ప్రేమిస్తున్న స్వాతిని వివాహం చేసుకుంటే? అవును. అదే ఉచితం. తద్వారా నన్ను చేరదీసి ఆదరించిన ఆమె తండ్రి పార్వతీశం గారికి కూడా సంతోషాన్ని కలిగించినట్లువుతుంది.

"హాల్లో, రావుగారూ!" అంటూ స్వాతి ప్రవేశించడంతో మల్లి వరసలాలను గుర్తించగలిగాను.

"ఏమిటి, రావుగారూ, ఏదో దీర్ఘాలోచనలో ఉన్నట్లున్నారే?" అంది స్వాతి వచ్చి కుర్చీలో కూర్చుంటు.

"అబ్బే! ఏం లేదు" అన్నాను ఉత్తరం మడిచి జేబులో పెట్టుకుంటూ.

"ఈసారి పోటీకి కథలు వెయ్యికి పైగానే వచ్చాయండీ. పరిశీలన ప్రారంభిద్దామంటారా?" అంది స్వాతి.

"ఊం" అని మాత్రం అన్నాను పరధ్యానంగా. ఆఫీసుబోయ్ని పిలిచి కథలకట్ట తీసుకురమ్మంది.

"ఈరోజు మీరు అదోలా ఉన్నారేమిటి? ఒంటలో గాని కులాసాగా లేదా? పోనీ, ఈ రోజుకు విశ్రాంతి తీసుకోండి. పరిశీలన రేపు చూసుకుందాం" అంది స్వాతి నావేపు పరీక్షగా చూస్తూ.

"చూడు, స్వాతి! మన వివాహం..." మధ్యలో నిలిపేశాను.

వెంతగా చూసింది స్వాతి నావేపు.

"మీ నాన్నగారితో చెప్పి ముహూర్తం త్వరలో పెట్టించమను." నెమ్మదిగా అన్నాను.

స్వాతిని వివాహం చేసుకున్నాక మూడేళ్లు గడిచాయి. జీవితం సాఫీగా సాగిపోతున్నది. ఈ మధ్యకాలంలో నేను చేసిన మోసానికి నన్ను నిందిస్తూ అత్తయ్య దగ్గరనించి ఒక ఉత్తరం మాత్రం వచ్చింది. దానికి నే నేమీ సమాధానం ఇవ్వలేదు.

• • •

రవీంద్ర భారతిలో జరిగిన రచయితల సమావేశానికి

నేరస్థుని మనసు నిండా ఉన్నవి తేళ్ళు. —షేక్స్ పియర్

పైదరాబాదు వెళ్ళినప్పుడు యాదృచ్ఛికంగా మల్లిని కలుసుకోవడం జరిగింది.

"మల్లి, బాగున్నావా?" అంటూ పలకరించాను.

"పెళ్లికి నిన్ను పిలవలేదని వామీద కోపమా? అనుకోని పరిస్థితుల్లో స్థిరపడింది. అందుకే ఆవ్యసం కూడా పంపలేకపోయాను."

"ఆ ఆకాశరామన్న ఉత్తరం ఇంకా ఉందా, బావా, నీ దగ్గర?" మల్లి వేసిన ఆ ప్రశ్న విని దిత్తరపోయాను.

"మల్లి! నీ తెలా తెలుసు?" విషాదంగా నవ్వింది మల్లి.

"ఎలా తెలిస్తేనేంలే, బావా, అంతా అయిపోయిం తరవాత! ఆ ఉత్తరాన్ని అప్పుడే చింపేశావా?" ఆమె కంఠంలో ఏ మూలో కొంత బాధ ధ్వనించింది.

"ఆ ఉత్తరం ఇంకా నా దగ్గరే ఉంది. చింపెయ్యలేదు. మల్లి, నీతో..." అంటూనే ఉన్నాను. నా మాటల్ని మధ్యలో తుంచి, "వస్తాను, బావా. ఆఫీసుకు టైమ్మైంది!" అంటూ అప్పుడే వచ్చి నిలిచిన బస్సులో ఎక్కి వెళ్ళిపోయింది మల్లి.

మద్రాసుకు తిరిగి వచ్చాను. వారం రోజులకు మల్లి దగ్గరనించి ఉత్తరం వచ్చింది.

"బావా! ఆనాడు పెన్ను ఒడ్డున నీ కథలనూ, సాత్ర లనూ విమర్శిస్తూ వాదించాను, జ్ఞాపకం ఉంది కదా? నీ నిజాయితీని, వ్యక్తిత్వాన్ని పరీక్షించాలని ఓ చిలిపి కోరిక నాలో ఉదయించింది ఆనాడు. నేను భర్తగా పొందబోయే బావ — ప్రఖ్యాత కథా రచయిత — మనస్తత్వాన్ని పరీక్షించాలనే సంబరం కలిగింది. అది ఒక తమాషాగా మాత్రమే అనిపించింది అప్పట్లో. బహుశా: అది నాలోని అపొకారం కావచ్చు. అజ్ఞానం కూడానేమో! కానీ, నేను కల్పించిన ఆ పరీక్ష నా జీవితానికే అగ్నిపరీక్షగా పరిణమించిందని గ్రహించేసరికి అంతా మించిపోయింది. కల్పిమీద సామం చేశాను. కానీ, గాయాలు తగలకుండా మాత్రం తప్పించుకోలేక పోయాను.

మూడేళ్లక్రితం స్వాతిని వివాహం చేసుకోబోయే ముందు నీకు వచ్చిన ఆకాశరామన్న ఉత్తరాన్ని నేను వ్రాస్తున్న ఈ ఉత్తరంలో పోల్చి చూడు.

—మల్లి."

భద్రంగా దాచి ఉంచిన నా పర్సనల్ ఫైల్లోంచి ఆ ఉత్తరం తీసి చూశాను. ఆశ్చర్యం! నా కళ్లను నేనే నమ్మలేకపోయాను! రెండు ఉత్తరాల్లోనూ వ్రాత ఒక్కలాగే ఉంది. రెండూ ఒకరు వ్రాసినవేనని స్పష్టంగా గోచరిస్తున్నది.

కిటికీ గుండా చల్లగా పిల్లగాలి పీచింది. టేబిల్ మీద ఆ రెండు ఉత్తరాలూ కన్నుమాసి వచ్చుతున్నాయి.

